

**ТАТАРСТАН РЕСПУБЛИКАСЫ
ТУКАЙ МУНИЦИПАЛЬ РАЙОНЫ
ЭЖМӘКӘЙ АВЫЛ ЖИРЛЕГЕ БАШЛЫГЫ**

КАРАР

«17» мая 2021 ел

Яңа поселогы

№ 8

Эжмәкәй авыл жирлеге хакимияте каршында балигъ булмаганнар эше буенча иҗтимагый комиссия төзү турында

«Балигъ булмаганнарның күзәтүсезлеген һәм хокук бозуларын профилактикалау системасы нигезләре турында» 1999 елның 24 июнендәге 120-ФЗ номерлы Федераль закон, «Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерүне кисәту чарапары турында» 2010 елның 14 октябрендәге 71-ТРЗ номерлы Татарстан Республикасы Законы һәм Татарстан Республикасы Тукай муниципаль районы Эжмәкәй авыл жирлеге уставы нигезендә, балигъ булмаганнар арасында күзәтүсезлекне кисәту һәм хокук бозуларны профилактикалау, социаль куркыныч хәлдә булган гайләләр белән профилактик эш алыш бару максатыннан

КАРАР БИРӘМ:

1. «Эжмәкәй авыл жирлеге хакимияте каршындагы балигъ булмаганнар эше буенча иҗтимагый комиссия турында» нигезләмәне расларга (1 күшымта).
2. Эжмәкәй авыл жирлеге хакимияте каршындагы балигъ булмаганнар эше буенча иҗтимагый комиссия составын расларга (2 күшымта).
3. Татарстан Республикасы Тукай муниципаль районы Эжмәкәй авыл жирлеге Башлыгының 2020 елның 16 декабрендәге «Эжмәкәй авыл жирлеге хакимияте каршында балигъ булмаганнар эше буенча иҗтимагый комиссия төзү турында» 12 номерлы каары үз көчен югалткан дип танырга.
4. Өлеге каарны Татарстан Республикасы Тукай муниципаль районының рәсми сайтында «авыл жирлекләре» бүлгөндә (tukay.tatarstan.ru) һәм Татарстан Республикасы рәсми хокукий мәгълүмат порталында (<http://pravo.tatarstan.ru>) урнаштырырга.
5. Өлеге каар үтәлешен контролъдә тотуны үз жаваплылыгымда калдырам.

Эжмәкәй авыл жирлеге Башлыгы



Р.Ф.Адиев

Тукай муниципаль районы
Әжмәкәй авыл жирлеге
Башлыгының 2021 елның
17 майның 8 номерлы каарына
1 күшымта

Әжмәкәй авыл жирлеге хакимияте каршындағы балигъ булмаганнар эше буенча
ижтимагый комиссия тұрында

I. Гомуми нигезләмәмләр

1. Балигъ булмаганнар эшләре буенча ижтимагый комиссия (алға таба – Комиссия) Татарстан Республикасы Тукай муниципаль районы Әжмәкәй авыл жирлегендә (алға таба – авыл жирлеге) балигъ булмаганнарның хокукларын яклау, аларның күзәтүсөзлеген һәм хокук бозуларын профилактикалау системасының коллегиаль органы булып тора.

2. Комиссия үз эшчәнлегендә Россия Федерациясе Конституциясе, Россия Федерациясе законнары, Россия Федерациясе Хөкүмәтенен норматив актлары, Татарстан Республикасы законнары һәм норматив хокукый актлары, Тукай муниципаль районы жирле үзидарә органнарының хокукый актлары, шулай ук «Әжмәкәй авыл жирлеге хакимияте каршындағы балигъ булмаганнар эше буенча ижтимагый комиссия тұрында» әлеге нигезләмәгә (алға таба – Нигезләмә) таяна.

3. Комиссия эшчәнлеге законлылық, демократизм, балигъ булмаганнар белән гуманлы мөнәсәбәт, гайләгә ярдәм һәм аның белән хезмәттәшлек иту, алынган мәгълүматның конфиденциальлеген саклаг, балигъ булмаганнарга шәхси якын килү, вазыйфаи затларның һәм гражданнарның балигъ булмаганнарның хокукларын һәм законлы мәнфәгатьләрен бозган өчен җаваплылығын тәэммин иту принципларына нигезләнә.

4. Әлеге Нигезләмәдә кулланыла торған төшенчәләр «Балигъ булмаганнарның күзәтүсөзлеген һәм хокук бозуларын профилактикалау системасы нигезләре тұрында» 1999 елның 24 июнендәге 120-ФЗ номерлы Федераль закон һәм «Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зиян кiterүне кисәтү чаралары тұрында» 2010 елның 14 октябрендәге 71-ТРЗ номерлы Татарстан Республикасы Законы белән билгеләнгән мәгънәләрдә кулланыла.

5. Комиссия үз эшчәнлегендә Татарстан Республикасы Тукай муниципаль районның балигъ булмаганнар эшләре һәм аларның хокукларын яклау комиссиясе белән хезмәттәшлек итә.

II. Комиссиянең максаты һәм төп бурычлары

6. Комиссия балигъ булмаганнарның күзәтүсөзлеген, хокук бозуларын кисәтү социаль куркыныч хәлдәге балигъ булмаганнар һәм гайләләр белән шәхси

профилактик эш алып баруда Балигъ булмаганнар эшләре һәм аларның хокукларын яклау комиссиясенә ярдәм итү максатыннан оештырыла.

7. Комиссиянең төп бурычлары булып тора:

1) балигъ булмаганнарга тәрбия бирү, карап тәрбияләү буенча үз вазыйфаларын үтәмәүче һәм (яки) аларның үз-үзләрен тотышына тискәре йогынты ясаучы, яисә аларга карата рәхимсез мәнәсәбәттә булган ата-аналарны, яисә башка законлы вәкилләрне ачыклау;

2) авыл жирлегендә балигъ булмаганнар арасында хокук бозуларны, эчкечелекне, наркоманияне һәм башка тискәре күренешләрне кисәтү;

3) авыл жирлегендә балалар белән рәхимсез мәгамәлә очракларын ачыклау һәм кисәтү;

4) балигъ булмаганнарның күзәтүсезлеген һәм хокук бозуларын профилактикалау эшен оештыруда Балигъ булмаганнар эшләре һәм аларның хокукларын яклау комиссиясенә ярдәм күрсәтү;

5) Балигъ булмаганнар эшләре һәм аларның хокукларын яклау комиссиясенә авыл жирлегендәге балалар хәленә кагылышлы мәсьәләләр буенча мәгълүмат бирү.

III. Комиссиянең вәкаләтләре

8. Комиссия тубәндәге вәкаләтләрне гамәлгә ашыра:

1) авыл жирлегендә балигъ булмаганнарның күзәтүсезлеген һәм хокук бозуларын профилактикалау чараларын оештыруда һәм үткәрудә катнаша;

2) балалар йөрү тыелган урыннарда, шулай ук төнлә ата-анадан яки башка законлы вәкилләрдән башка балалар йөрү тыелган урыннарда балаларны ачыклау буенча рейдларда катнаша;

3) күзәтүсез, караучысыз балаларны, социаль куркыныч хәлдәге балигъ булмаганнарны һәм гайләләрне, шулай ук дайми рәвештә дәрес калдыручы балигъ булмаганнарны ачыклау буенча рейдлар үткәрудә катнаша;

4) балигъ булмаганнарга алкоголь продукциясе һәм тәмәке эшләнмәләре сату очракларын ачыклау буенча рейдларда катнаша;

5) утырышларында балаларны тәрбияләү белән шәгылъянми торган ата-аналарны яки башка законлы вәкилләрне, шулай ук сукбайлыкка бирелүчән, мәгариф учреждениеләрендә дайми рәвештә дәрес калдыручы балигъ булмаганнарны тыңлый;

6) балигъ булмаганнарның хокукларын һәм законлы мәнфәгатьләрен бозу фактлары турында Балигъ булмаганнар эшләре һәм аларның хокукларын яклау комиссиясенә хәбәр итә;

7) балигъ булмаганнарның күзәтүсезлеген һәм хокук бозуларын профилактикалау мәсьәләләре буенча иҗтимагый оешмалар, партияләр, хәрәкәтләр, дини оешмалар, педагогик һәм ата-аналар коллективлары белән хезмәттәшлек итә һәм үз эшенә жәлеп итә.

IV. Комиссияне төзү тәртибе

9. Комиссия жирлек Башлыгы каары белән төзелә.

10. Комиссия эшчәнлеге жәмәгать башланғычында гамәлгә ашырыла.
11. Комиссия турында нигезләмә, аның сан һәм шәхси составы жирлек Башлыгы тарафыннан раслана.
12. Комиссия составына комиссия рәисе – жирлек Башлыгы, комиссия секретаре һәм комиссиянең башка әгъзалары керә.
Комиссия рәисе булмаганда, аны комиссия рәисе урынбасары алыштыра.
13. Комиссия составына жирле үзидарә органнары вәкилләре, авыл жирлеге Советы депутатлары, мәгариф, мәдәни-агарту учреждениеләре, сәламәтлек саклау учреждениеләре, ижтимагый оешмалар вәкилләре, эчке эшләр органнары хезмәткәрләре, ата-аналар комитеты әгъзалары һәм балигъ булмаганнар белән эшләү тәҗрибәсе булган башка гражданнар керә ала.
14. Комиссиянең сан составы 5 кешедән ким булмаска тиеш.

V. Комиссия эшен оештыру

15. Комиссия үз утырышларында тыңлый:
 - 1) балигъ булмаганнарга тәрбия бирү, карап тәрбияләү буенча үз вазыйфаларын үтәмәүче һәм (яки) аларның үз-үзләрен тотышына тискәре йогынты ясаучы, яисә аларга карата рәхимсез мөнәсәбәттә булган ата-аналарны яисә башка законлы вәкилләрне;
 - 2) балигъ булмаганнарның ата-аналарын яисә башка законлы вәкилләрен.
16. Балигъ булмаганнар эшләре һәм аларның хокукларын яклау комиссиясенә тәкъдимнәр кертә:
 - 1) балигъ булмаганнарның җәйге ялын, мәшгульлеген оештыру буенча;
 - 2) балигъ булмаганнар белән шәхси профилактик эш алып бару буенча;
 - 3) балигъ булмаганнарның күзәтүсезлегенә һәм җәмгыятькә каршы торуга китерә торган сәбәпләрне һәм шартларны бетерү буенча.
17. Балигъ булмаганнар һәм ата-аналар яки башка законлы вәкилләр арасында хокукый белемнәрне пропагандалау эшендә катнаша.
18. Авыл жирлеге халкы белән мәгълүмати-аңлату эшләре алыш бара (курсәтмә агитация, массакүләм-мәгълүмат чаралары).

VI. Комиссия эшчәнлеге тәртибе

19. Комиссия эшчәнлеге бер елга планлаштырыла.
20. Комиссия рәисе тарафыннан расланган еллык эш планы Балигъ булмаганнар эшләре һәм аларның хокукларын яклау комиссиясенә җибәрелә.
21. Комиссия утырышлары кирәк булган саен, әмма бер айга кимендә бер тапкыр үткәрелә.
22. Утырышларга комиссия әгъзасы булмаган башка затлар да чакырылырга мөмкин.
23. Комиссия утырышы, әгәр анда әгъзаларның гомуми саныннан кимендә яртысы тулы хокуклы санала. Карада торган мәсьәләләр буенча Комиссия карары утырышта катнашучыларның гомуми саныннан гади күпчелек тавыш белән

кабул ителә. Комиссия каары белән килешмәгән Комиссия әгъзасы Комиссия каарына язма рәвештә аерым фикерен теркәргә хокуклы.

24. Комиссия утырышы көн тәртибе, утырыш алдыннан З көннән дә сонга калмыйча, рәис тарафыннан билгеләнә. Комиссия утырышы көн тәртибендә күрсәтелергә тиеш:

- 1) сорауның номеры;
- 2) сорауның исеме;
- 3) сорауны чыгарган зат.

25. Комиссия әгъзалары комиссия утырышында катнашырга тиеш. Комиссия әгъзасы Комиссия утырышында житди сәбәп аркасында катнашу мөмкинлеге булмау турында, булмау сәбәпләрен күрсәтеп, Комиссия рәисенә алдан хәбәр итә.

26. Утырышны комиссия рәисе алыш бара.

27. Комиссия утырышы беркетмәсе утырыш вакытында башкарылган язмалар (стенограммалар), докладларның, чыгышларның, белешмәләрнең һәм башка материалларның тезислары нигезендә төзелә.

28. Комиссия утырышлары вакытында язма алыш бару, материаллар жыю һәм беркетмә текстын әзерләү Комиссия секретаренә йөкләнә.

29. Беркетмәдә күрсәтелергә тиеш:

- 1) утырышны үткәрү датасы һәм урыны;
- 2) утырышта катнашучы Комиссия әгъзалары, чакырылган затлар;
- 3) карала торган материалларның эчтәлеге;

4) аңа карата материаллар карала торган затның фамилиясе, исеме һәм атасының исеме, туу датасы һәм урыны, яшәү урыны, эш яки уку урыны, шулай ук материалларны карау өчен әһәмияткә ия булган башка мәгълүматлар;

5) утырышта катнашучы затларның килүе, аларга хокукларын һәм бурычларын аңлату турында мәгълүмат;

- 6) булмаган затларга билгеләнгән тәртиптә хәбәр итү турында мәгълүмат;
- 7) белешмәләр, чыгышлар, аналитик материаллар;

8) Комиссия утырышында, башкару өчен җаваплы затлар һәм үтәү срокларын күрсәтеп, карап кабул итү турында мәгълүмат.

30. Комиссия каарлары йомгаклау документы булып тора, язмача рәсмиләштерелә һәм Комиссия рәисе тарафыннан имзалана.

31. Комиссия каарлары, чарагалар үткәрү өчен, Балигъ булмаганнар эшләре һәм аларның хокукларын яклау комиссиясенә, тиешле органнарга, учреждениеләргә, ижтимагый оешмаларга жибәрелә.

VII. Комиссия рәисе, Комиссия секретаре, Комиссиянең башка әгъзалары вәкаләтләре

32. Комиссия рәисе:

- 1) Комиссия эшчәнлегенә житәкчелек итә;
- 2) Комиссия утырышында хәлиткеч тавыш бирү хокуку белән катнаша;
- 3) Комиссия әгъзалары арасында вазыйфаларны бүлә;
- 4) утырыш үткәрү датасын билгели;
- 5) Комиссия утырышы көн тәртибен раслый;

- 6) Комиссия утырышында рэислек итэ;
- 7) Комиссиянең эш планын раслый;
- 8) Комиссиянең эш планы үтәлешен контролъдә тота;
- 9) Комиссия утырышларында кабул ителгән каарларларга күл күя;
- 10) әлеге Нигезләмә белән каарлган башка мәсьәләләрне хәл итэ.

33. Комиссия секретаре:

1) Комиссия утырыши көн тәртибен формалаштыра;

2) Комиссиянең агымдагы эшен планлаштыруны, балигъ булмаганнарның күзәтүсезлеген һәм хокук бозуларын профилактикалау буенча планнар төзүне оештыра;

3) Комиссиянең эш көгазыләрен алыш бара;

4) Комиссия эшчәнлеге мәсьәләләре буенча һәм авыл жирлегендә яшәүче балигъ булмаганнарның хокукларын һәм законлы мәнфәгатьләрен яклау мәсьәләләре буенча органнар, учреждениеләр, ижтимагый оешмалар белән мәгълүмати алмашуны оештыра;

5) Комиссия үткәргән эш нәтиҗәләре турында Балигъ булмаганнар эшләре һәм аларның хокукларын яклау комиссиясенә ай саен мәгълүмат бирүне тәэмин итэ;

6) Балигъ булмаганнар эшләре һәм аларның хокукларын яклау комиссиясенең җаваплы секретаренә Балигъ булмаганнар эшләре һәм аларның хокукларын яклау комиссиясенең күчмә утырышын үткәрүне оештыруда ярдәм күрсәтә;

7) Комиссия әгъзаларына утырыш датасы, карала торган мәсьәләләр турында хәбәр итэ;

8) карала торган мәсьәләләр буенча гражданнарны чакыруны тәэмин итэ.

34. Комиссия әгъзалары:

1) Комиссия рәисе йөкләмәләрен үтиләр;

2) Комиссия утырышларының көн тәртибенә үз тәкъдимнәрен кертәләр;

3) авыл жирлегендә, шул исәптән балигъ булмаганнар эше буенча инспектор, әлеге административ участокка беркетелгән участок вәкаләтлесе белән берлектә, профилактик чараларны оештыруда һәм үткәрүдә катнашалар, балалар йөрү тыелган урыннарда, шулай ук төнлә ата-аналар яки башка законлы вәкилләрдән башка балалар йөрү тыелган урыннарда балаларны ачыклау буенча рейдларда катнашалар.

Тукай муниципаль районы
Әжмәкәй авыл жирлеге
Башлыгының 2021 елның
17 майның 8 номерлы номерлы
каарына 2 күшымта

Әжмәкәй авыл жирлеге хакимияте каршындагы балигъ булмаганнар эше буенча
иҗтимагый комиссия составы

Комиссия рәисе:

Әжмәкәй авыл жирлеге Башлыгы

Р.Ф.Адиев

Рәис урынбасары

Әжмәкәй гомуни белем бирү мәктәбе директоры

Б.Г.Махмутов

Комиссия секретаре:

Әжмәкәй авыл жирлеге Башкарма комитеты
Житәкчесе урынбасары

Г.Т.Хөсаинова

Комиссия әгъзалары:

Полиция участок инспекторы

Н.Т.Габдуллин

Тәрбия эшләре буенча мәктәп директоры урынбасары

З.С.Хайдарова

Депутат

Р.Х.Яхин

Депутат

А.М.Гарифуллин

Фельдшер

Н.Ш.Нурутдинова

Әжмәкәй мәдәният йорты директоры

А.Т.Габдрахманова

«Каенкай» балалар бакчасы мөдире

Т.А.Васикова

«Миләшкәй» балалар бакчасы мөдире

А.Ф.Салахова